

आईआईएम रायपुर मैराथन में आएंगी बबिता फोगाट

■ नवभारत रिपोर्टर | रायपुर.

आईआईएम रायपुर की ओर से आयोजित मिनी मैराथन और ड्रीम रन में रियल लाइफ दंगल गर्ल्स बबिता फोगाट मुख्य अतिथि के तौर पर मौजूद रहेंगी. 11 किलोमीटर की मिनी मैराथन और पांच किलोमीटर की ड्रीम रन 12 फरवरी सुबह 6 बजे तेलीबांधा मरीन ड्राइव से शुरू होगी. लोगों की स्वच्छता



RAIPUR MARATHON

10 तक ऑनलाइन रजिस्ट्रेशन

मैराथन में हिस्सा लेने के इच्छुक प्रतिभागी 10 फरवरी तक आईआईएम रायपुर की वेबसाइट डब्ल्यूडब्ल्यूडब्ल्यू डॉट आईआईएम रायपुर मैराथन डेस प्रयास डॉट कॉम पर ऑनलाइन रजिस्ट्रेशन करा सकते हैं. वहीं ऑफलाइन रजिस्ट्रेशन की प्रक्रिया 12 फरवरी को मैराथन शुरू होने के कुछ देर पहले तक चलती रहेगी. राजधानी के सभी मॉल में ऑफलाइन रजिस्ट्रेशन की सुविधा उपलब्ध है.

कौन है बबिता फोगाट

हरियाणा की महिला रेसलर बबिता फोगाट ने 2014 में स्कॉटलैंड के ग्लासगो में आयोजित कामनवेल्थ गेम्स के 55 किलोग्राम वर्ग में कनाडा की महिला पहलवान ब्रितानी लाबेरदूरे को हराकर भारत के लिए स्वर्ण पदक जीता है. बबिता ने 2010 राष्ट्रमंडल खेलों में रजत और 2012 विश्व चैंपियनशिप में भी देश के लिए पदक जीता है. हाल में ही अभिनेता अभिर खान की फिल्म दंगल की कहानी बबिता और उनकी बहन गीता फोगाट के जीवन पर आधारित है. फिल्म बनने के बाद दोनों बहनों को हर कोई जानने लगा है.

खास बातें

- 12 फरवरी सुबह 6 बजे तेलीबांधा मरीन ड्राइव से शुरू होगी मैराथन
- ऑनलाइन पंजीयन दस फरवरी तक
- मॉल्स में ऑफलाइन पंजीयन भी जारी

के प्रति जागरूक करने मैराथन का आयोजन किया जा रहा है. मैराथन के विजेता को ढाई लाख रुपए का इनाम दिया जाएगा.

आईआईएम रायपुर स्वच्छ भारत अभियान के तहत सितंबर 2016 से लोगों की स्वच्छता के प्रति जागरूक करने तरह-तरह के कार्यक्रम आयोजित कर रहा है. आईआईएम

की ओर से वॉल पेंटिंग, ह्यूमन चैन, नुककड़ नाटक और साइकल रैली जैसे कार्यक्रम आयोजित कर लोगों को जागरूकता का संदेश दिया गया है. इसकी समापन कड़ी में मिनी मैराथन और ड्रीम रन का आयोजन किया जा रहा है. इस दौरान मुख्य अतिथि के तौर पर मौजूद बबिता फोगाट लोगों को स्वच्छता और बीमारियों से बचने का संदेश देगी. मैराथन में सभी वर्ग के लोग हिस्सा ले सकते हैं.